

मा. मुख्यमंत्री, मा. मंत्री व मा. राज्यमंत्री
यांच्याकडे बैठका आयोजित करण्यासंबंधी
मार्गदर्शनपर सूचना.....

महाराष्ट्र शासन
सामान्य प्रशासन विभाग
शासन परिपत्रक क्रमांक : संकीर्ण २०१६ / प्र. क्र. १२७ / १८ (र. व का .)
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ४ जुलै, २०१६.

शासन परिपत्रक :-

शासनाच्या असे निर्देशनास आले आहे की, अनेकवेळा मा. मुख्यमंत्री, मा. मंत्री व मा. राज्यमंत्री यांच्याकडे लोकप्रतिनिधी, संस्था अथवा व्यक्तींकडून निवेदने सादर करून प्रलंबित प्रश्न मार्गी लावण्यासाठी बैठक आयोजित करण्याची विनंती केली जाते. त्यानुसार मा. मुख्यमंत्री, मा. मंत्री व मा. राज्यमंत्री आवश्यकतेनुसार बैठक आयोजित करण्यासंबंधीचे निर्देश देतात. त्यानुसार संबंधित प्रशासकीय विभागाकडून बैठकीचा सूचना निर्गमित केली जाते. मात्र, काही काळापूर्वी असे निर्देशनास आले आहे की, एका मंत्रालयीन प्रशासकीय विभागाने तत्कालीन मा. मंत्री महोदयांच्या सूचनेनुसार बैठकीची सूचना निर्गमित केली. परंतु सदर प्रकरणी मा. मुंबई उच्च न्यायालयात याचिका प्रलंबित होती. अशा प्रकरणात याचिका न्यायालयात प्रलंबित असताना त्यातील तथ्यांवर परिणाम होऊ शकेल अशी कोणतेही कृती करण्यापूर्वी कोणती कार्यपद्धती अनुसरावी याबाबतच्या मार्गदर्शक सूचना निर्गमित करण्याची बाब शासनाच्या काही काळ विचाराधीन होती. त्यासंबंधी आता खालीलप्रमाणे सूचना देण्यात येत आहेत.

२. ज्यावेळी मा. मुख्यमंत्री, मा. मंत्री / मा. राज्यमंत्री कार्यालयाकडे प्राप्त झालेल्या निवेदनांवर बैठक आयोजित करण्यासंबंधी मा. मुख्यमंत्री, मा. मंत्री अथवा मा. राज्यमंत्री महोदयांनी निर्देश दिले असल्यास बैठकीची सूचना निर्गमित करण्यापूर्वी त्यावर प्रत्येक प्रशासकीय विभागाने त्या निवेदनातील विनंतीसंबंधी काही न्यायालयीन प्रकरण प्रलंबित आहे का, याची कसून पडताळणी करावी. जर न्यायालयीन प्रकरण प्रलंबित असेल तर निवेदनाच्या मागणीच्या अनुषंगाने निर्णय घेण्यासाठी बैठक आयोजित करावी किंवा कसे, याबाबत विधी व न्याय विभागाचे अभिमत घेण्यात यावे. त्यानंतर विधी व न्याय विभागाने बैठक घेण्यास सहमती दिल्यासच सदर प्रकरणी बैठकीची सूचना निर्गमित करावी. अन्यथा जर बैठक आयोजित करण्याबाबत विधी व न्याय विभागाने प्रतिकूल मत दिले असेल तर प्रकरणाची वस्तुस्थिती, विधी व न्याय विभागाचे अभिमत संबंधित प्रशासकीय विभागाने मा. मुख्यमंत्री, मा. मंत्री / मा. राज्यमंत्री यांच्या निदर्शनास आणून द्यावे.

३. ज्यावेळी प्रशासकीय विभागाच्या प्रभारी मंत्री महोदयांव्यतिरिक्त अन्य प्रशासकीय विभागाच्या मा. मंत्री महोदय / मा. राज्यमंत्री महोदयांनी बैठक आयोजित करण्याचे निदेश दिले असतील त्यावेळी वर नमूद केल्याप्रमाणे बैठका आयोजित करण्यास हरकत नसल्याचे स्पष्ट झाल्यानंतर संबंधित प्रशासकीय विभागाने त्या विभागाच्या प्रभारी मा. मंत्री महोदयांची मान्यता घेऊन बैठकीची सूचना निर्गमित करावी. तसेच अशा बैठकांच्या बाबतीत बैठकीचे कार्यवृत्त विभागाच्या प्रभारी मा. मंत्री / मा. राज्यमंत्री महोदयांच्या मान्यतेने ज्या मा. मंत्री महोदयांनी बैठक घेतली असल्यास त्यांच्या मान्यतेसाठी सादर करावे.

४. वरील कार्यपद्धती काटेकोरपणे अनुसरली जाईल, याबाबत सर्व मंत्रालयीन विभागांचे सचिव / प्रधान सचिव / अपर मुख्य सचिव यांनी संबंधितांना सूचना द्याव्यात. या कार्यपद्धतीचे उल्लंघन झाल्याचे निदर्शनास आल्यास संबंधितांविरुद्ध शिस्तभंगविषयक कठोर कारवाई करण्यात यावी.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०१६०७०४१६४२३१३००७ असा आहे. हे परिपत्रक डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावांने.

(डॉ. पी. एस. मीना)

शासनाचे अपर मुख्य सचिव (प्र. सु. र. व का.)

प्रति,

१. मा. राज्यपालांचे सचिव (५ प्रती) (पत्राने),
२. मा. मुख्यमंत्र्यांचे प्रधान सचिव (५ प्रती), मंत्रालय, मुंबई ४०० ०३२,
३. सर्व मंत्री / राज्यमंत्री यांचे खाजगी सचिव, मंत्रालय, मुंबई ४०० ०३२,
४. मा. विरोधी पक्षनेता, विधान परिषद/ विधान सभा, महाराष्ट्र विधानमंडळ सचिवालय, मुंबई.
५. सर्व सन्माननीय संसद सदस्य, विधानसभा व विधानपरिषद सदस्य,
६. सचिव, राज्य निवडणूक आयोग, मुंबई, (पत्राने),
७. मा. मुख्य सचिव यांचे वरिष्ठ स्वीय सहायक, मंत्रालय, मुंबई ४०० ०३२,
८. मा. महाअधिवक्ता, मा. उच्च न्यायालय, महाराष्ट्र राज्य, मुंबई,
९. प्रधान महालेखापाल (लेखा व अनुज्ञेयता) -१, महाराष्ट्र, मुंबई,
१०. प्रधान महालेखापाल (लेखा व अनुज्ञेयता) -२, महाराष्ट्र, नागपूर,
११. प्रधान महालेखापाल (लेखापरीक्षा) -१, महाराष्ट्र, मुंबई,
१२. प्रधान महालेखापाल (लेखापरीक्षा) -२, महाराष्ट्र, नागपूर,
१३. सर्व अपर मुख्य सचिव / प्रधान सचिव / सचिव, मंत्रालयीन प्रशासकीय विभाग,
१४. महाप्रबंधक, मा. मुंबई उच्च न्यायालय, मुंबई,
१५. प्रबंधक, मुंबई उच्च न्यायालय (मूळ शाखा), मुंबई,
१६. प्रबंधक, मा. लोकायुक्त व मा. उप लोकायुक्त यांचे कार्यालय, नवीन प्रशासन भवन, हुतात्मा राजगुरु चौक, मंत्रालय, मुंबई,
१७. सचिव, महाराष्ट्र लोकसेवा आयोग, मुंबई, (पत्राने),
१८. प्रधान सचिव, विधानमंडळ सचिवालय, विधान भवन, मुंबई,
१९. मा. मुख्य माहिती आयुक्त, राज्य माहिती आयोग, मुंबई,
२०. सर्व विभागीय आयुक्त,
२१. सर्व जिल्हाधिकारी,
२२. सर्व जिल्हा परिषदांचे मुख्य कार्यकारी अधिकारी,

२३. सर्व मंत्रालयीन विभागांच्या अधिपत्याखालील सर्व विभाग प्रमुख /
२४. प्रादेशिक प्रमुख / कार्यालय प्रमुख,
२५. अधिदान व लेखा अधिकारी, मुंबई,
२६. निवासी लेखापरीक्षा अधिकारी, मुंबई,
२७. कक्ष अधिकारी, कार्यासन अर्थ-१/व्यय-४/विसु.१, वित्त विभाग, मंत्रालय, मुंबई ४०००३२,
२८. महासंचालक, माहिती व जनसंपर्क महासंचालनालय, मुंबई,
२९. सामान्य प्रशासन विभागातील सर्व कार्यासने, मंत्रालय, मुंबई ४०००३२,
३०. निवड नस्ती (कार्यासन १८), सामान्य प्रशासन विभाग, मंत्रालय, मुंबई ४०० ०३२.